

## QARAQALPAQ TILI HÁM ÁDEBIYAT

1. Muǵallım eki toparǵa bólingen oqıwshılardıń **dawıshı sesler boyınsha** jazǵan jumısınan **sanlar menen kórsetilgen sózlerdi naduris dep bahaladı**. Muǵallım olarǵa qanday tapsırma bergен edi?

1-topar:	2-topar:
Úyrek, túlki, (1)qasqır, jolbarıs, uzaqsha, (2)tırna.	(1)kiyik, túye, qoraz, (2)hárre, torǵay, ulıw.

- A) Eki toparǵa da birdey tapsırma berilgen, yaǵnıy erinlik dawıshı sesleri bar sózlerdi jazıw.
- B) Eki toparǵa da birdey tapsırma berilgen bolıp, eziwlik dawıshı sesleri bar sózlerdi jazıw.
- C) 1-toparǵa: jıńshke dawıshı sesleri bar sózlerdi; 2-toparǵa: juwan dawıshı sesleri bar sózlerdi jazıw.
- D) 1-toparǵa: juwan dawıshı sesleri bar sózlerdi; 2-toparǵa: jıńshke dawıshı sesleri bar sózlerdi jazıw.

Fonetikalıq bilimler menen birge logikalıq pikirlewdi talap etetuǵın test tapsırması. Mısal kórinisindegi test tapsırmasındaǵı muǵallım tárepinen qoyılǵan wazıypanı dıqqat penen oqıw kerek. Oqıwshılardıń muǵallım tárepinen qoyılǵan tapsırmanı orınlaǵan jumısların jaqsılap úyreniw talap etiledi. Muǵallım tárepinen naduris dep bahalangán sózler hám durıs dep tabılǵan dawıshı seslerdiń sıpatlamasına dıqqat awdarılǵanda durıs juwaptı anıqlaw múmkin boladı. (Qaraqalpaq tili. 5-kl. E.Berdimuratov hám basqalar. "Bilim", 2020; 16-21-b)


2. Aytılwında keyingi dawıshı sestiniń aldınǵı dawıssız seske tásir etiwı qaysı gáptegi sózler aralıǵında ushırasadı?
- A) Shaǵırayısıp turǵan aq altın kózdiń jawın aladı.
- B) Baqshadaǵı güllerdiń jaǵımlı iyisi murnıńdı jaradı.
- C) Izinde qosshısı joq námálim kisi awılǵa qaray kiyatır.
- D) Jumabay azan menen aw-qayıq tayarlawǵa kiristi.

Orfoepiya hám únleslik nızamı boyınsha bilim, kónlikpe hám uqıplıq talap etiledi. **Aq altın** sózin aytqanımızda dawıshı sestiniń tásiiri nátiyjesinde onnan aldın kelgen **q** únsiz dawıssız sesi únli **ǵ** jubayma aylanadı, yaǵnıy **aǵ altın** tárizinde. (Qaraqalpaq tili 6-kl. M.Dáwletov hám basqalar. "Bilim", 2017; 14-b)

3. Sharwashılıq kásibinde mallardıń arıqlawı mánisin bildiretuǵın sóz qaysı gápte qollanılǵan?
- A) Jaqsılıqtıń názerinde, qoradaǵı mallar qısqa waqıtta kóteremlep ketkeney.
- B) Shamambet atanıń sawlıq qoyları ayrıqsha itibar menen baǵılmaqta.
- C) Gúzgi jawınıń saldarınan jipgileń bolǵan, janıwarlarǵa bul da jaǵımsız.
- D) Nurbiyke tek tuwshaların ǵana bir bólek qoraǵa qamawdı uyǵardı.

Kásiplik sózler haqqında bilim, kónlikpe hám uqıplıqqa iye bolıw talap etiledi. **Kóterem** sózi sharwashılıqta mallardıń arıqlawı mánisinde qollanıladı. Juwaplarda berilgen gáplerdiń mazmunınan kelip shıqqan halda **kóterem** sózi mallardıń arıqlawı mánisinde qollanılǵanlıǵın túsiniwge boladı. (Qaraqalpaq tili 6-kl. M.Dáwletov hám basqalar. "Bilim", 2017; 31-b)

4. Arnawlı sızılmada berilgen sózlerdi dıqqat penen oqıń. Kóp noqattıń ornın kelbetliktiń tiyisli dárejesindegi sóz benen tolıqtırın.



- A) **qıysıq-qıysıq**    B) *dim joqarı*  
C) *kúshlilew*    D) *jiyi-jiyi*

Test tapsırmasın orınlaw ushın kelbetlik sóz shaqabınıń dáreje kategoriyası boyınsha bilim hám kónlikpelerge iye bolıw talap etiledi. Sızılmadaǵı sózler dıqqat penen oqlıǵanda barlıq sóz kelbetliktiń arttırıw dárejesine tiyisli ekenligi belgili boladı (biraq olardıń jasalıw usılı hár qıylı). Kelbetliktiń tákirarlanıp keliwinen de arttırıw dáreje kelbetligi jasaladı. (Qaraqalpaq tili. 5-kl. E.Berdimuratov hám basqalar. "Bilim", 2020; 180-b)

5. Qaysı gáptegi feyildiń túbiri kelbetlik sóz benen omonim bola aladı?
- A) **Qolı ádewir kelisip qalǵannan keyin anasına arnap shıraylı kóylek tikti.**  
B) *Qaladan alıp kelgen miywe-shiyweleriniń barlıǵın muzlatqıshqa qoydı.*  
C) *Bul eski stanciyadan tún qarańǵısında poezdlar uzın gudok berip ótedi.*  
D) *Awılǵa barǵanında japqa shomılıp, tústen keyin kólde balıq tuttı.*

Test tapsırmasın orınlaw ushın juwaplarda berilgen gáplerdegi feyillerdi terip alıw kerek. Máselen: **tik+ti, qoy+dı, ót+edi, tut+ti** hám t.b. Misalǵa alınǵan sózler túbir qosımtalarǵa ajratılǵanda **tik+ti** feyiliniń túbiri kelbetlik penen omonim bola aladı. (Qaraqalpaq tili. 5-kl. E.Berdimuratov hám basqalar. "Bilim", 2020; 62, 187-b)

6. Muǵdar-dáreje ráwishiniń iyesi belgili gápte qollanılǵanlıǵın anıqlań.

- A) **Baǵana jolda turǵanımda Ábdimurattı jáne ushirattım.**  
B) *Egisliklerge, jasıl jaylawlarǵa tigilip ádewir mawqın basıp aldı.*  
C) *Úyge kerekli zatlardı zıyatıraq alıp qoyǵım keledi.*  
D) *Tazadan kelgen xızmetkerge azmaz járdem beriw kerek.*

Ráwishtiń mánisine qaray túrleri hám bir bas aǵzalı gápler haqqında bilim, kónlikpe hám uqıplıqqa iye bolıw talap etiledi. Is-hárekettiń muǵdarın, belgi yamasa zattıń artıq kemlik dárejesin bildiretuǵın sóz barlıq juwaptaǵı gáplerde ushirasadı. Solay eken, tapsırmanıń ekinshi shártin orınlaw arqalı durıs juwaptı tabıw múmkin. **Baǵana jolda turǵanımda Ábdimurattı jáne ushirattım.** Bul gáptiń bayanlawıshı I bet birlik sanda tur, sol arqalı baslawıshı (men I bet, birlik san) anıqlanadı. (Qaraqalpaq tili 6-kl. M.Dáwletov hám basqalar. "Bilim", 2017; 183-b. Qaraqalpaq tili. 8-kl. M.Dáwletov hám basqalar. "Bilim", 2019; 65-b)

7. Túpkilikli hám atawısh tirkewishler bir gápte qollanılǵan juwaptı belgileń.
- A) **Keleshek maqsetlerim haqqında jol boyı oylap keldim.**  
B) *Jaz bolıwdan kólde ishinde quslardıń shawqımı azan-qazan.*  
C) *Joqarı maǵlıwmat alıw ushın universitetke oqıwǵa kirdim.*  
D) *Júdá ashıwılsam da adamlardıń aldında onı uyaltıwdı qálemedim.*

Test tapsırmasın orınlaw ushın tirkewishlerdiń shıǵısına qaray túrleri boyınsha bilim, kónlikpe hám uqıplıqqa iye bolıw talap etiledi. **Keleshek maqsetlerim haqqında jol boyı oylap keldim.** Gápte **haqqında** (túpkilikli) hám **boyı** (atawısh) tirkewishleri ózlerinen aldınǵı sózlerge dizbeklesip qollanılǵan. (Qaraqalpaq tili. 7-kl. M.Dáwletov hám basqalar. "Bilim", 2017; 16-b)

8. Úylesiwshi anıqlawıshı atlıqlasqan kelbetlikten bolǵan qaysı misalda seske eliklewish qollanılǵan?
- A) **Jaqsınıń úyine adam kóp keler, – dedi kelini taq-taq etip.**
- B) Awzındaǵı suwlıǵın shaynap gúldir-gúldir kisnegen atlar bir jerde turmaydı.
- C) Asxanadaǵı qırǵıshtı kórgende bul kárada jatqanına seziklenip ishi ǵım etti.
- D) Bul qorqaqtıń zımp etip qashıp ketkenin aytpaysañ ba, uyatsız.

Test tapsırmasın orınlaw ushın juwaplarda berilgen gáplerdi gáp aǵzalarına tallaw kerek boladı. Gáp aǵzalarına tallap bolınǵan soń, úylesiwshi anıqlawıshları atlıqlasqan kelbetlik arqalı bildirilgenligi anıqlanadı. **Jaqsınıń úyine adam kóp keler, – dedi kelini taq-taq etip.** Gáptegi jaqsınıń sózine (jaqsı adamnıń) kimniń? sorawı qoyıladı hám ol úylesiwshi anıqlawısh boladı. Bul gáptegi eliklewishke dıqqat bólinedi. **Taq-taq** sózi mánisi boyınsha seske eliklewish bolıp esaplanadı. (Qaraqalpaq tili. 5-kl. E.Berdimuratov hám basqalar. “Bilim”, 2020; 171-b. Qaraqalpaq tili. 7-kl. M.Dáwletov hám basqalar. “Bilim”, 2017; 75, 116-b)

9. Qaysı gápte intonaciya arqalı teń baylanısqaan sózler ushırasadı?
- A) **Ásirese, jazda, gúzde bul awıldnıń kórki basqasha bolıp ketedi.**
- B) Qıysayǵan aǵashlar hám quwraǵan shaqalardı alıp tasladıq.
- C) *Burin telegraf bolǵanı menen onı állekimler buzıp ketken.*
- D) *Tústen keyin Azamat penen kitapxanaǵa barıp qayttıq.*

Birgelkili aǵzalar intonaciya hám dizbeklewshi dánekerler arqalı baylanısadı. Intonaciya arqalı baylanısqaan birgelkili aǵzalardıń arasına útir qoyıladı. **Ásirese, jazda, gúzde bul awıldnıń kórki basqasha bolıp ketedi.** Gáptegi **jazda, gúzde** sózleri intonaciya arqalı teń baylanısqaan. (Qaraqalpaq tili. 8-kl. M.Dáwletov hám basqalar. “Bilim”, 2019; 86-b)

10. Atawısh feyildiń basqarıwındaǵı keńeytilgen baslawısh aǵzalı gápti belgileń.
- A) **Sıyırlardı qandırıp suwǵarıw hám sütün sawıp alıw Gúlziybanıń ózine qaldı.**
- B) *Atızdan qawınlardı jıynaw, telejkaǵa tiyew hám alıp barıp túsiriwge járdem berdi.*
- C) *Bilgil, bilim alıw, ilim iyelew hám óner úyreniwdiń erte-keshi joq.*
- D) *Sayaxat etiw, kitaplar oqıw, doslar menen oynap-kúliwdi kútá jaqsı kóremen.*

Test tapsırmasın orınlaw ushın juwaplarda berilgen misallardı gáp aǵzalarına tallaw kerek. Baslawıshtıń dúzilisine qaray túrleri haqqında bilim, kónlikpe hám uqplılıqqa iye bolıw talap etiledi. Keńeytilgen baslawıshlar atawısh feyildiń basqarıwında da bildiriledi. **Sıyırlardı qandırıp suwǵarıw hám sütün sawıp alıw Gúlziybanıń ózine qaldı.** (Qaraqalpaq tili. 7-kl. M.Dáwletov hám basqalar. “Bilim”, 2017; 90-b)

11. Bayanlawıshı orın sepligindegi kelbetlik feyil arqalı bildirilgen shárt baǵınıńqlı qospa gápte almasıqtan bolǵan qıya tolıqlawısh qollanılǵan juwaptı belgileń.

- A) **Mende bul kitap bolmaǵanda, sen de, basqalar da sorawdıń juwabın taba almay qıynalar edińiz.**
- B) *Saǵan isenip biykar kútip otıra bergennen, ózim-aq barlıq jumislardı dóndirip taslayman.*
- C) *Meni bunshellı qıstastıra bermegende, basqa balalar da álleqanday sawǵaǵa iye bolar edi.*
- D) *Hámmemiz shay iship otıra bergenimizde, poezd bizdi taslap kete beredi eken.*

Shárt baǵınıńqlı gáptiń bayanlawıshınıń bildiriliwi boyınsha bilim, kónlikpe hám uqıplıq talap etiledi. ***Mende bul kitap bolmaǵanda, sen de, basqalar da sorawdıń juwabın taba almay qıynalar edińiz.*** Gáptiń bayanlawıshı orın sepligindegi kelbetlik feyil arqalı bildirilgen. Betlik almasıǵı (*mende – kimde?*) qıya tolıqlawısh xızmetinde qollanılǵan. (Qaraqalpaq tili. 9-kl. M.Dáwletov. “Bilim”, 2017; 64-b)

12. Tórende berilgen gáptiń túrin anıqlań.  
*Alıslarda tańnıń atqanın xabarlap qorazlar qshqırǵan sayın, uyqınnı mazası kúsheye basladı.*

- A) *dánekersiz qospa gáp*
- B) *jay gáp*
- C) **baǵınıńqlı qospa gáp**
- D) *dizbekli qospa gáp*

Test tapsırmasın orınlaw ushın qospa gápler quramındaǵı jay gáplerdiń baylanısıw usılı hám mánisine qaray túrleri boyınsha bilim, kónlikpe hám uqıplıq talap etiledi. (Qaraqalpaq tili. 9-kl. M.Dáwletov. “Bilim”, 2017; 48-b)

13. Gónergen sózdiń qıya tolıqlawısh xızmetinde kelgen waqıt baǵınıńqlı qospa gápti belgileń.


- A) **Ǵarri oshaq basındaǵı otınlardı taqtaylap otırǵan gezde, kempir oylı názerin átóshkirden úzbedi.**
- B) *Biybijannıń aqlıǵı kepshikti alıp kelmesten burın, kelini jayıwshanı jayıp tayarlap qoyǵan edi.*
- C) *Onnı esik aldında turǵan gündege kózi túsip, bolp ótken kóp waqıyalardı qıyalınan ótkerdi.*
- D) *Ógiz arba hám at arba menen bir qatar da xalıqtıń turmısında eshek qosqan arba da qollanılǵan.*

Juwaplarda berilgen misallar gáp aǵzalarına tallanadı. Ondaǵı gónergen sózlerdiń qaysı gáp aǵzası xızmetinde qollanılǵanlıǵı anıqlanadı. Soraw qoyıw arqalı baǵınıńqlı qospa gáptiń túri anıqlanǵanda durıs juwap kelip shıǵadı. ***Ǵarri oshaq basındaǵı otınlardı taqtaylap otırǵan gezde, kempir oylı názerin átóshkirden úzbedi.***

(Qaraqalpaq tili. 9-kl. M.Dáwletov. “Bilim”, 2017; 49-b)

14. Eyler-Venn diagramması tiykarında tóimde berilgen maǵlıwmatlardı sáykeslestiriń.

"Mehirliliktiń kelbeti" "Shaqasında emes tamırında"



- a) Qaharman Allaniyaz Óteniyazovtı jaqsılıq, sawaplı isler tımsalı sıpatında kóriwge boladı.  
 b) Shıǵarma mektep oqıwshısı Marattıń tilinen bayanlangan.  
 c) Shet tili muǵalliminiń xalıqqa úlgi isleri sáwlelendirilgen.  
 d) Povest janrında jazılǵan kórkem shıǵarma.  
 e) Shıǵarmamı bayanlawshı shaxs avtordıń ózi.

- A) I - e; II - b, d; III - a, c  
 B) I - b, c; II - e; III - a, d  
 C) I - d; II - a, e; III - b, c  
 D) I - a, c; II - d, e; III - b

Eyler-Venn diagramması tiykarında beriletuǵın test tapsırmaları sáykeslestiriw arqalı orınlawdı talap etedi.

Test tapsırmasında eki epikalıq shıǵarma berilgen. Bul eki shıǵarmaǵa tiyisli maǵlıwmatlardı rim sanlarına sáykeslendirilgen háripler arqalı ajratıw kerek. Sonday-aq, eki shıǵarmaǵa da tiyisli maǵlıwmat III sanına sáykeslendiriledi. (Ádebiyat. 8-kl. K.Mámбетov, K.Palımbetov. "Bilim", 2019; 308-b. Ádebiyat. 9-kl. T.Mámбетnıyazov hám basqalar. "Bilim", 2019; 161-b)

15. Tóimendegi gáp qaysı stilde jazılǵanın anıqlań.

*Ayaǵında kók etik. Basında shashaqlı bóz sharshı. Sarı jambulshaday tompayǵan betiniń almasına túsken tulmshaǵı menen oynap, oy ústinde kiyatır.*

- A) kórkem ádebiyat stili  
 B) publicistikalıq stil  
 C) ilimiy stil (terminologiya)  
 D) awızeki sóylew stili

Kórkem ádebiyat stiliniń ádebiy til stilleriniń basqa túrlerine qaraǵanda ózine tán ózgeshelikleri bar. Kórkem shıǵarmalardaǵı leksikalıq baylıqlar hám grammatikalıq qurallar onıń syjeti hám obrazlılıǵına ılayıq keń qollanıladı. Test tapsırması sıpatında berilgen kishi tekstti oqıp onıń qaysı stilge tán ekenligin anıqlaw ushın sabaqlıqta keltirilgen joqarıdaǵı maǵlıwmattı eske túsiriw maqsetke muwapıq.

(Qaraqalpaq tili. 11-kl. B.Qutlımuratov hám basqalar. "Bilim", 2018; 85-b)

16. Berilgen misalda qaysı irkilis belgileri túsirilgen?

*Mınaǵan qara ene, qanday ráhát baǵıshlaytuǵın jawın deyseń-á! Qaray qoysa endi, qanday móldir jawın bul!*

- A) útir, sızıqsha  
 B) sızıqsha, tırnaqsha  
 C) útir, qawıs  
 D) kóp noqat, úndew

Irkilis belgilerinen sızıqsha hám útir belgileriniń qollanıwı boyınsha bilim, kónlikpe hám uqıplıq talap etiledi. (Qaraqalpaq tili. 9-kl. M.Dáwletov. "Bilim", 2017; 108-b)

17. “Alpamıs” dástanında qaysı obraz tilinen ayılǵan qatarlar?

*Ay qarańǵı kórinip tur kózlerge,  
Sawıtlar jetpeydi igri dizlerge,  
Qońıratın bir jigiti kelip tur izlep,  
Eglenbey súyinshi berin bizlerge.*

- A) **Qarajan**    B) *Kókaman*  
C) *Shekaman*    D) *Áshim*

Dástanın alınǵan úzini Qarajannıń tilinen bayanlangan. Qarajan Alpamıs penen tawda gúresip jeńilgenen soń, Gúlparsıńǵa Alpamısın kelgenin, onı menen dos bolǵanın bildiriip, súyinshi sorap dálil keltiriwleri berilgen epizodlar arqalı biliwge boladı.

(Ádebiyat. 6-kl. K.Palimbetov, P.Allashov. “Bilim”, 2017; 49-b)

18. Tómendegi qatarlarda qaysı qaharman haqqında ayılǵan?

*Jılqı semiz bolǵanda,  
Asırandı ulınız,  
Jılqı arıq bolǵanda,  
Satıp alǵan qulınız.*

- A) **Edige**    B) *Qoblan*    C) *Máspatsha*  
D) *Sháryar*

Berilgen úzini Edige haqqında ayılǵan atırǵannıń, dástandaǵı Toxtamıs xannıń wáziri Toman xojanıń shorisı tawıp alǵanı, balaǵa Edige dep at qoyılıp, xannıń jılqımam sıpatında úlkeye bergeni haqqında epizodlar arqalı biliwge boladı. (Ádebiyat. 7-kl. K.Mámбетov hám basqalar. “Bilim”, 2017; 23, 45-b)

19. Qaraqalpaq xalqınıń Túrktannan Xorezmge kóshiw waqıyasın sóz etiwshi shıǵarma qaysı juwapta berilgen?

- A) **"Posqan el"**  
B) *"Xalıq qáytip kún kórer"*  
C) *"Júregimde kóp daǵım"*  
D) *"Aldı-artım biyik jar"*

Jiyen jırawdıń dóretiwshiligi boyınsha bilim, kónlikpe hám uqıplıqqa iye bolıw talap etiledi.

(Ádebiyat. 7-kl. K.Mámбетov hám basqalar. “Bilim”, 2017; 188-b)

20. XIX ásirde Molla Moyın tárepinen qaraqalpaq tiline awdarılǵan kitap qaysı juwapta berilgen?

- A) **"Shaxnama"**  
B) *"Al asar albakiya al alkuran al xaliya"*  
C) *"Avesto"*  
D) *"Gúlistan"*

Abilqasım Ferdawsıydıń “Shaxnama” shıǵarması menen baylanıslı maǵlıwmatlardı biliw talap etiledi.

(Ádebiyat. 7-kl. K.Mámбетov hám basqalar. “Bilim”, 2017; 245-b)

21. Xalıqtıń bir wákili sıpatında sorılǵan tómendegi úsh ótinish qaysı dóretpede berilgenin anıqlań.

*Birinshi – puldıń qádirin kóbeyt.  
Ekinshisi – xalıq ushın zárúr bolǵan ádalatlı zańlardı shıǵar.  
Úshinshisi – jollardı qaraqshılardan qorǵa.*

- A) **"Baxıtqa baslawshı bilim"**  
B) *"Haqıyqatlar sıylıǵı"*  
C) *"Diywanı Hikmet"*  
D) *"Devani luǵatit at-türk"*

Yusup Has Hajıptıń “Baxıtqa baslawshı bilim” shıǵarması boyınsha bilim, kónlikpe hám uqıplıqqa iye bolıw talap etiledi. (Ádebiyat. 7-kl. K.Mámбетov hám basqalar. “Bilim”, 2017; 136-b)

22. Óz dóretpelerinde “Jaz kúnlerim boldı gúzek” degen metonimiya arqalı óziniń awır keshirmesin, “Tapqanım jetpey jutımǵa” degen litota arqalı adam miynetiniń arzanlıǵın kórkem sáwlelendiren shayırdı anıqlań.

- A) **Kúnxoja Ibrayım ulı**  
B) *Berdaq Ğargabay ulı*  
C) *Ótesh Alshınbay ulı*  
D) *Ájiniyaz Qosıbay ulı*

Kúnxoja shayırdıń dóretiwshiligi boyınsha bilim, kónlikpe hám uqıplıqqa iye bolıw talap etiledi.

(Qaraqalpaq ádebiyatı. 10-kl. K.Mámбетov, K.Palimbetov. “Bilim”, 2017; 73-b)

23. *Mańlayınnan aǵızıp ter,  
Jaqsı-jamandı sinap kór,  
Jaqsı adamnıń keynine er,  
Sonda joń bolar, balam,* – degen qatarları bar Berdaq shayırdıń “Balam” qosıǵı juwaplarda berilgen qaysı mazmundaǵı qosıqlar toparına kiredi?

- A) **didaktikalıq** B) *filosofiyalıq*  
C) *muhabbat* D) *muń-sher*

Berdaq shayırdıń dóretiliwshiligi boyınsha bilim, kónlikpe hám uqıplılıqqa iye bolıw talap etiledi.

(Ádebiyat. 8-kl. K.Mámбетov, K.Palımbetov. “Bilim”, 2019; 124-b)

24. Omar shayırdıń óziniń qaysı qosıǵında Qazalıda kúni-túni tınbay on segiz adam bolıp jumıs islegenligin, zalımlardıń tamaq bermegenligin sóz etedi?

- A) **"Ne payda?"** B) *"Ayırsha"*  
C) *"Elim"* D) *"Kerek emes"*

Omar shayırdıń dóretiliwshiligi boyınsha bilim, kónlikpe hám uqıplılıqqa iye bolıw talap etiledi.

(Ádebiyat. 8-kl. K.Mámбетov, K.Palımbetov. “Bilim”, 2019; 169-b)

25. “Baǵdagúl” dramasınıń avtorı kim?

- A) **S.Májitov** B) *Á.Óteпов*  
C) *Q.Áwezov* D) *J.Aymurzaev*

S.Májitov dóretiliwshiligi boyınsha bilim, kónlikpe hám uqıplılıqqa iye bolıw talap etiledi.

(Qaraqalpaq ádebiyatı. 10-kl. K.Mámбетov, K.Palımbetov. “Bilim”, 2017; 161-b)

26. Juwaplardan Á.Óteпов dóretiliwshiligine tiyisli maǵlıwmattı tabıń.

- A) **Dramaturgтіń “Gúman” pyesasında Murattıń gúmanshilliǵı, usınıń aqıbetinde hayalınıń ólimine sebepshi bolıwı sóz etiledi.**  
B) *Dramaturg “Árman” pyesasında qaraqalpaq xalqınıń batır ullarınıń biri Ernazar alakóz obrazın dóretedi.*  
C) *“Kim bilmeydi Ayshanı” qosıǵında Aysha sıyaqlı san mıńlaǵan qaraqalpaq qızlarınıń jańa internatta bilim alıp, óner úyrengenligi jırlanǵan.*  
D) *Shayırdıń aǵartıwshılıq oy-pikirleri “Oqıwǵa kel”, “Inan mákkam”, “Óner bilim” qosıqlarında bayıtıp barıladı.*

Á.Óteпов dóretiliwshiligi boyınsha bilim, kónlikpe hám uqıplılıqqa iye bolıw talap etiledi.

(Qaraqalpaq ádebiyatı. 10-kl. K.Mámбетov, K.Palımbetov. “Bilim”, 2017; 141-b)

27. Gárezsizlik jıllarında dóretiliwshilik etken A.Sultanovtıń “Dóhmet” romanı boyınsha qaysı maǵlıwmat durıs?

- A) **Allayar Qoraz ulı Dosnazarovtıń tariyxıy táǵdiri oǵada bir shınlıq penen kórkem sáwleleniw tabadı.**  
B) *Qaraqalpaqlar arasınan shıqqan dáslepki isbilermenlerdiń biri Lepesbay obrazı jaratılǵan.*  
C) *Jalǵas Nazarovtıń ádalatsızlıq ústinen jeńisleri qızıqlı syujetke qurılǵan.*  
D) *Abdulla axunnıń basshılıǵında qaraqalpaq jaslarınıń Buxara, Xiywa medireselerine barıp bilim alıwları, xalıqtı sawatlandırıw ushın etken xızmetleri gáp boladı.*

A.Sultanovtıń dóretiliwshiligi boyınsha bilim, kónlikpe hám uqıplılıqqa iye bolıw talap etiledi.

(Qaraqalpaq ádebiyatı. 11-kl. K.Allambergenov hám basqalar. “Bilim”, 2018; 216-b)

28. Arqashtaǵı kólge kelip, uzaq oylanıp otıratuǵın ulın duwalamawın sol kólde bar dep isengen suw perisinen soranǵan ana obrazı qaysı shıǵarma syujetinde ushırasadı?

- A) "Búlbúl uyası"
- B) "Muǵallıngı raxmet"    C) "Jiyren"
- D) "Jámiyla"

I.Yusupovtıń "Búlbúl uyası" poemasınıń syujetin biliw talap etiledi.  
(I.Yusupov. Tańlamalı shıǵarmalar. "Bilim", 2018.)

29. *Zalm urıs! Atıń óshsin!*

*Sen sebepli kewil jara.*

*Kóp úylerde sen sebepli,*

*"Áke" sózin bilmes bala,* – dep urıstıń

jaman aqbetlerin óz qosıǵında ashıp bergen shayırdı belgileń.

A) **Zulfiya**    B) A.Aripov

C) Muhammed Yusuf    D) E.Vahidov

Zulfiya shayırdıń dóretiwshiligi boyınsha bilim, kónlikpe hám uqıplılıqqa iye bolw talap etiledi.

(Ádebiyat. 6-kl. K.Palmbetov, P.Allashov. "Bilim", 2017; 229-b)

30. Berilgen tapsırmalardı teksttegi tiyisli mısallar menen sáykeslestiriw arqalı orınláń.

Tapsırmalar	Tekst
1. Kómekshi sózdi tiyisli seplik qosımtası menen almasırganda stillik qátelik bolmaydı. 2. Tabu sózler qollanılǵan. 3. Stillik jaqtan almasıqtı <i>tayda tuyaq qalmaq</i> turaqlı sóz dizbegi menen almasırtıp qollawǵa boladı.	(a) Adamlar búgingi qutlı merekege japtıń payapılman sap dizilisip ótpekte. (b) Sebebi bul awılǵa tek usı payapıldan baslanatuǵın soqpaq arqalı keliwge boladı. (c) Olardıń arasında Tazagúl de bar. (d) Awılдаǵı jası úlken erlerdi qaynaǵa, kishilerin mirzaǵa dep bárha sıylaytuǵın bul kelinshek qosıq ta aytadı. (e) Ol báhardıń jipek samalına ún qosıp, álle qosıqtı qızlar menen aytıp kiyatır. (f) Kózdi ashıp jumǵansha biy babanıń toyına hámme jıynaldı.

- A) **1-b, 2-d, 3-f**    B) 1-a, 2-e, 3-c    C) 1-e, 2-f, 3-a    D) 1-c, 2-b, 3-d

Keste túrinde berilgen sáykeslendiriw arqalı orınlanatuǵın test tapsırması.

Test tapsırması til biliminiń stilistika tarawı boyınsha berilgen. Test tapsırmasın orınlaw ushın leksikalıq hám grammatikalıq stilistika boyınsha bilim, kónlikpe hám uqıplılıq talap etiledi.

Tapsırmalar tekst tiykarında orınlanađı. Arab sanlarında kórsetilgen tapsırmalardı sáykes durıs juwaplar tekstte qawısqa alınıp kórsetilgen háripler arqalı anıqlanađı.

Hárbir tapsırma ushın altı háripten tek bir hárip penen kórsetilgen gápte juwap boladı.

(Qaraqalpaq tili. 10-kl. E.Berdimuratov hám basqalar. "Bilim", 2017; 31-95-b)